



Minuti tal-laqgħa numru tlieta u erbghin (43) tal-Kunsill Lokali tar-Rabat, li nżammet nhar l-Erbgħa, 1 ta' Diċembru 2021 fis-18:00 fil-Bini Amministrattivi, 34, Triq Ingwanez, ir-Rabat.

Prezenti:	Is-Sur Sandro Craus Is-Sur Matthew Chetcuti Is-Sur Kris Grech Is-Sur Chris Farrugia Is-Sra Janice Busuttil Is-Sur Rudolph Grima Is-Sur Nazju Cassar Is-Sur Anthony Bonello	Sindku* Viċi Sindku* Kunsillier* Kunsillier* Kunsillier* Kunsillier Kunsillier Segretarju Eżekuttiv*
Skuzati:	Is-Sur Ian Vassallo Is-Sra Doris Coleiro	Kunsillier Kunsillier

43.01 **Talba u Qari tal-ittri ta' apoloġija** Talba u Apoloġija

Il-kunsillieri qalu t-talba tal-bidu u l-laqgħa bdiet bil-kunsillieri murija b'*. Is-SE qal li ma rċieva l-ebda' notifikazzjoni uffiċjali ta' talbiet għal apoloġija. Madankollu fil-laqgħa induna li kienu daħlulu żewġ messagġi fuq it-telefon ċellulari fejn il-kunsillieri is-Sur Ian Vassallo u s-Sra Doris Coleiro talbu li jkunu skużati. Il-kunsillieri prezenti qablu li jkunu skużati.

43.02 **Konsiderazzjoni u Approvazzjoni tal-minuti tas-seduta numru tnejn u erbghin (42)** Minuti

Il-Minuti tas-seduta preċedenti kienu mittieħda bħala moqrija għaliex kienu mgħoddija mal-Agenda, hamest ijiem ta' xogħol qabel id-data. Is-Sur Nazju Cassar daħal fil-laqgħa fis-18:25 u talab illi fil-minuti jiddaħhal il-hin li kien hareġ mil-laqgħa preċedenti. Din ittieħdet bħala korrezzjoni u l-minuti kienu mressqa għall-vot mis-Sindku u ssekondati mis-Sur Chris Farrugia u approvati unanimament. Is-Sindku, is-Sur Sandro Craus u s-Segretarju, is-Sur Anthony Bonello ffirmawhom.

Punti mill-Minuti

Is-Sur Nazju Cassar tkellem dwar ix-xogħol ta' żabra li qal li kellu jsir fuq is-sigara tal-Virtú fi Triq Godwin Ganado, tal-ġnien ta' Għar Barka u ta' taħt it-Telgħa tas-Saqqajja. Se tingibed l-attenzjoni tal-kuntrattur dwar dan.

Żabra tas-sigara

43.02.01 Is-Segretarju Eżekuttiv informa lill-kunsillieri illi l-applikazzjoni dwar il-manutenzjoni fuq proġetti magġuri mwettqa mill-Gvern Ċentrali ddaħħlet għand id-Dipartiment Gvern Lokali. Hu qal illi minkejja li kif issemma mil-Kunsillier, is-Sur Rudolf Grima, aktar tard meta daħal għal-laqgħa, illi anke l-proġett taz-zuntier fih l-uplighters, il-kuntrattur tagħna baqa' jishaq illi dawk fi Vjal Santi Wistin għandhom jiġu eliminati għax johlqu diversi sfidi bil-manutenzjoni kbira li jkunu jinħtieġu għaliex iġarrbu ħsarat kbar bil-penetrazzjoni tal-ilma tax-xita.

Proġett ta' Dwal fi Vjal Santi Wistin

43.03 **Approvazzjoni taċ-ċedoli tal-pagamenti numru 330 u tal-Works/Purchase Orders numru 49** Ċedola tal-pagamenti

Iċ-ċedola tal-pagamenti kif ukoll il-Works/Purchase Order kienu approvati b'vot unanimu u ffirmati mis-Sindku, is-Sur Sandro Craus, is-Segretarju Eżekuttiv, is-Sur Anthony Bonello, il-Viċi Sindku, is-Sur Matthew Chetcuti u l-kunsillier, is-Sur Chris Farrugia.

- 43.04 **Mistoqsijiet tal-Kunsillieri**
- 43.04.01 **Sigurtà waqt il-hruġ u d-dhul tat-tfal fl-iskejjel mhux statali** St Angela Kindergarten School
- Il-kunsillier, is-Sra Janice Busuttil ressqet petizzjoni li minkejja li ma kienx hemm firem fuqha, ittiehdet bħala waħda ffirmata. Din tittratta l-Iskola tas-St Angela Kindergarten waqt il-hinijiet tad-dhul u l-hruġ tat-tfal tal-iskola. Kien hemm diversi kunsiderazzjonijiet fosthom li din l-iskola għandha aktar minn bieb wiehed li minnu jistgħu jidhlu t-tfal.
- F'dan il-waqt fis-18:45, daħal fil-laqgħa is-Sur Rudolph Grima.
- Hawn issem mew illi jekk ikun hemm *staggered entry/exit times* fil-hinijiet tad-dhul/hruġ bejn is-Seminarju u s-St Angela School, tista' tissolva l-problema li lotqot lir-residenti ta' Triq San Vincenz Ferreri, Triq Tal-Virtu u Triq Francesco Buhagiar.
- Is-Sindku, is-Sur Sandro Craus qal illi nistgħu insolvu l-problema billi jinxtraw tabelli jpettu bid-dawl, biex jitpoġġew fi Triq Gorg Borg Olivier kantuniera ma' Triq San Vincenz Ferreri. Madankollu se jsir appuntament mal-Kap tal-Iskola, Ms Josanne Pace Schiavone u niddiskutu magħha u mhux nagħtu widen biss lill-ġenituri tat-tfal.
- 43.04.02 **Is-Sur Rudolph Grima b'riferenza għall-minuti tas-seduta preċedenti qal illi hu rċieva telefonata mill-Contract Manager, is-Sur Raphael Carabatt u dan qallu illi mhux veru illi hu keċċa lil xi kennies mir-Rabat. Hu qal illi jekk tkeċċa xi ħadd kien il-kuntrattur li keċċih.** Is-Sur Raphael Carabott
- Is-Sur Rudolph Grima qal illi hu mportanti illi kull darba li jkun hawn problemi bħal dawn hemm bżonn illi l-Kunsill jisma' lil kulhadd u mhux qanpiena waħda qabel ma tittiehed xi deċiżjoni. Il-kunsillieri qablu u qalu illi issa d-deċiżjoni diġa' ttiehdet u jinhtieg illi dan jithallas sal-aħħar t'Ottubru 2021 u jintemm ix-xogħol tiegħu.
- 43.05 **Talba għal kumpens fuq vettura li laqtet zokk ta' sigra fi Triq it-Tigrija u ġarrbet hsarat.** Hsarat fuq vettura
- Il-kunsillieri kellhom kopja tad-dokumentazzjoni kollha dwar dan il-każ, tas-17 ta' Settembru inkluż ir-rapport tal-Pulizija li ddaħhal fil-21 ta' Settembru erbat ijiem wara li seħħ dan l-incident. Is-Segretarju Eżekuttiv sab is-sigra li allegatament seħħ l-incident fuqha bil-van minn fuq googlemap u esebija fuq l-iscreen il-kbir, u qal illi hu jaf iz-zona perfettament. Hu qal illi propju qabel mal-Gvern Ċentrali wessa' l-pont ta' Triq it-Tigrija kantuniera ma' Wied l-Isqof biex minnu jgħaddu għall-ewwel darba fl-istess hin żewġ vetturi f'direzzjoni opposta, ittiehdet art permezz li nqala' sies li hemm taht il-ħajt tas-sejjeġh biex għamlet wisgħa għat-triq. Dan is-sies ittehditlu parti minnu biex inkixfu anke l-għeruq ta' din is-sigra u sporgew iz-zkuk għal fuq it-triq. L-allegat incident seħħ kif din il-vettura ħabtet mas-sigra u nkisrilha l-wind screen u l-mera. Il-Kunsill Lokali tar-Rabat iddecieda illi johroġ il-kumpens minkejja li x-xogħlijiet u l-inizjattiva ma kienetx tiegħu.
- 43.06 **Programm għall-ġranet tal-Milied** Programm tal-Milied
- Dwar l-ikla tal-kunsillieri intqal illi rridu naraw fejn din se ssir. Is-Sur Nazju Cassar issuggerixxa illi ssir fir-Rabat stess biex ma jkunx hemm ħafna traġitt u bħala suggeriment qal illi joghgbu ħafna l-ambjent f'Ta' Klariġġ. Is-Segretarju Eżekuttiv qal illi l-haddiema xtaqu li din issir nhar is-17 ta' Diċembru u bħala post għadna rridu naraw fejn se ssir.

Il-programm tal-attivitajiet kollha li ser jorganizza l-Kunsill Lokali tar-Rabat ittella' fuq il-paġna uffiċjali tal-Kunsill mis-Segretarju Eżekuttiv. Madankollu kien imfisser kif ġej.

Programm
Dettaljat tal-
Milied 2021

- Il-ftuħ tal-wirja tal-preseppi li se tkun organizzata fil-kunvent ta' Ġiezu se jsir nhar l-4 ta' Diċembru,
- l-aħhar ġurnata li fiha se jintlaqgħu is-sottomissjonijiet għall-isbaħ faċċata tad-djar u dik tal-kartolina b'messaġġ mit-tfal se jkun is-7 ta' Diċembru, l-istess jum illi se jkun hemm fih uffiċjalment il-mixhela tal-Milied mis-Sindku fil-Pjazza tal-Parroċċa.
- L-armar tad-dekorazzjonijiet fit-toroq mexa ġmielu minkejja l-buffuri qawwija forza 10 ta' rih li ħakimna ftit tal-jiem ilu li wettaq ħafna ħsarat.
- Fis-16 ta' Diċembru se jkun hemm it-trenn għat-tfal tal-Baħrija,
- fid-19 ta' Diċembru filgħodu se jkun hemm il-programm strumentali mil-Banda Konti Ruġġieru fil-Pjazza tal-Knisja,
- fil-21 ta' Diċembru se jkun hemm il-programm stumentali fil-Knisja ta' Ġiezu mil-Banda L'Isle Adam,
- fit-22 ta' Diċembru se jkun hemm it-trenn fir-Rabat u magħha se jkun hemm il-karattri tat-tfal mal-Father Christmas.

43.07 **Kunsiderazzjoni u Approvazzjoni tar-rapporti tas-Selection Board (Community Inclusive Employment Scheme – Office Assitant, Officer in Charge from Maintenance and Cleaning)**

Rapporti tas-
Selection Boards

Il-Kunsill Lokali tar-Rabat laqa' r-rapporti tas-*selection boards* ffurmati mill-ħaddiema tal-Kunsill u ddeċieda li ma jimpjega lil ħadd minn dawk intervistati. Fil-każ tal-uffiċjal tal-manutenzjoni u t-tindif is-*selection board* ma ntervista lil ħadd għaliex il-persuna li kien hemm interessata ma resqitx għall-intervista.

43.08 **Biex jinqalbu żewġ posti tal-monti minn fuq William Shead għal fuq Silvna Zammit Shead u minn fuq Mary Psaila għal fuq Miguel Psaila.**

Qlib ta' Hawkers
tal-Monti minn
generazzjoni
għall-oħra

Il-Kunsill Lokali tar-Rabat ra u kkunsidra t-talbiet magħmula mill-avukati/nutara tal-partijiet rispettivi. Il-proposti intlaqgħu mil-kunsillieri preżenti u se nikkomunikaw magħhom din id-deċiżjoni.

43.09 **Prijorità tal-Isqaqien li se jiġu pavimentati biex tithejja stima mil-Perit u l-Kunsill japplika għad-Development Fund tal-Awtorità tal-Ippjanar.**

Pavimentar

Is-Sindku, s-Sur Sandro Craus u s-Segretarju Eżekuttiv, is-Sur Anthony Bonello tkellmu fuq dan il-font imsejjaħ tal-Iżvilupp, tal-Awtorità tal-Ippjanar. Huma qalu illi kellhom laqgħa mal-Perit Charles Buhagiar dwar il-proposta illi jinksew mil-ġdid l-isqaqien speċjalment fiċ-ċentru tar-Rabat. Hawn kien stabbilit illi hawn tahlita ta' sqaqien godda li qatt ma nksew flimkien ma sqaqien oħrajn li kienu miksjija bil-*crete print* u issa spicċaw u qed jitmermru ftit ftit. Madankollu kien hemm qbil illi l-ewwel xoghlijiet ikunu fl-isqaqien ta' Triq il-Kulleġġ u dak ta' Triq Antnin u wara jsegwu dawk fi Triq San Pawl u n-naħa tal-Knisja ta' Ġiezu. Is-Sindku, is-Sur Sandro Craus qal illi meta jkun se jsir dan ix-xogħol wieħed irid jikkunsidra illi jgħaddu l-*wires* minn taħt l-art u niehdu ħsieb ngħaddu fergħa għall-ilma biex ikun faċli li dawn l-isqaqien jinhaslu u jintużaw f'każ ta' hruq aċċidentali ta' residenza biex ikun hemm sigurtà peress li *fire engine* ma tidholx f'postijiet dojoq.

43.10 **Ir-Rapport Finanzjarju ta' Novembru 2021**
Dan l-item ma kienx trattat fl-agenda minħabba s-sospenzjoni li saret biex daħal jitkellem l-Arċipriet u l-Viċi Arċipriet fuq stedina li saritilhom mis-Sindku fit-20:20hr

Punt mhux trattat

43.11	Punti Ohra	
43.11.01	Is-Sur Kris Grech talab li jestendu ruħhom il-bollards tal-plastic orangjo fejn l-Għajn tan-Nigret biex il-vetturi jkunu gwidati aħjar u jkun hemm titjib fl-immaniġġjar tat-traffiku	Poles (bollards) Triq Tabija
43.11.02	Is-Sur Kris Grech talab tabella tal- <i>cul-de-sac</i> f'Wied il-Bużbież għax qed jidhlu f'sit vetturi pubbliċi u jinqabdu b'tali mod illi jkunu jridu jregġgħu b'lura.	Cul De Sac f'Wied il-Bużbież
43.11.03	Is-Sur Kris Grech talab li ssir <i>car charging point</i> pubblika ohra fl-Ghemieri għaliex din tkun qed tilhaq diversi familji ohra.	Charging point fl-Ghemieri
43.11.04	Is-Sur Kris Grech talab li jsir it-tindif tal-wied tal-Fiddien u tal-Wied tal-Marga.	Tindif tal-Widien
43.11.05	Is-Sur Nazju Cassar talab li jkun hemm spustjar tas- <i>sleeping policeman</i> li hemm tal-lastiku fi Triq San Vincenz Ferreri minhabba li qed toqgħod għadira ilma u kull meta tgħaddi vettura ttajjar l-ilma fuq il-bieb tal- <i>garage</i> , tant li ssaddilhom.	Spustjar ta' Sleeping policeman
43.11.06	Il-Viċi Sindku, is-Sur Matthew Chetcuti talab li jinxtraw <i>dog bins</i> għall-Belveder ta' Gheriexem li għadu kemm kien inawgurat mill-Ministeru tat-Trasport, Infrastruttura u Proġetti Kapitali. F'dan il-punt intqal illi peress li m'hemmx, issa kulhadd qiegħed idahhal il-kelb fl-Isqaq tal-Marċ biex il-kelb jaqdi d-doveri tiegħu.	Dog bins għal Gheriexem
43.11.07	Is-Segretarju Eżekuttiv tkellem dwar il-ġurnata importanti tas-7 ta' Diċembru fejn se jkun hemm il-launch tal-GIFLUID fil-preżenza ta' delegazzjoni minn Sqallija/l-Italja. Dan il-proġett ta' porous pavements u rain gardens, se jkun qed jindirizza l-ilma li jaqa' fil-Ġnien tal-Pjazza ta' San Duminku.	Launch GIFLUID
43.12	Tmiem il-laqgħa u d-data u l-hin tas-seduta li jmiss. Il-laqgħa ntemmet malli kienet sospiza l-agenda fit-20:20 u l-Kunsill Lokali tar-Rabat se jiltaqa' nhar il-5 ta' Jannar 2022 fl-istess hin.	Aġġornament u data ohra

(IFFIRMATA)

Mehuda minn Anthony Bonello u approvati llum 5.1.2021 minn
Segretarju Eżekuttiv

(IFFIRMATA)

Sandro Craus
Sindku